

# ग्रामीणों को समझाई प्रधानमंत्री जन-धन योजना

समावेश शिविर

अनुदान प्राप्ति समझाते हुए उन्हें अपनी बचत को राष्ट्रीयकृत बैंकों में जमा

भारकर सेवादत्ता। आलीराजपुर

बड़ीदा आरसेटी के वित्तीय साक्षरता परामर्श केंद्र 'सारथी' द्वारा ग्राम गढ़ात में वित्तीय समावेश शिविर आयोजित किया गया। जिसमें वित्तीय साक्षरता परामर्शदाता सुधीर जैन, कार्यालय सहायक वीरेंद्र जमरा व ग्राम पंचायत की सरपंच धनबाई कनेश ने भाग लिया।

ग्रामीणों को संबोधित करते हुए जैन ने भारत सरकार की प्रधानमंत्री जन-धन योजना के बारे में जानकारी दी। उन्होंने प्रत्येक व्यक्ति के बैंक खाते की उपयोगिता व अनिवार्यता को बताते हुए उन्हें खाता खोलने के लिए आवश्यक दस्तावेजों के बारे में बताया। जैन ने बैंक खाते से विभिन्न शासकीय योजनाओं के होने वाले

लाभ, अनुदान प्राप्ति आदि समझाते हुए उन्हें अपनी बचत को भी राष्ट्रीयकृत बैंकों में जमा करने को कहा। कार्यालय सहायक वीरेंद्र जमरा ने कहा साहूकारी के चंगुल में फंसकर शोषण का शिकार हुए लोगों के लिए बैंक खाता खुलवाकर वहां लेन-देन करना सबसे उपयुक्त कार्य है। सरपंच धनबाई कनेश ने सभी ग्रामीणों से जल्द से जल्द बैंक खाता खुलवाने का आह्वान किया। शिविर को ग्रामीण उद्यानिकी विस्तार अधिकारी शैतानसिंह रावत, रवि निनामा व ग्रामीण कृषि विस्तार अधिकारी केएल गाड़रिया ने भी संबोधित किया। इस अवसर पर ग्राम सहायक बलराम रावत, ग्राम चौकीदार इडला, छतरसिंह, रामसिंह मोहनिया आदि मौजूद थे। आभार सरपंच पति गणपत कनेश ने माना।



शिविर में उपस्थित ग्रामीण



# ग्रामीणों को बचत के लिए प्रेरित किया

भास्कर संवाददाता | आलीराजपुर

नर्मदा झबुआ ग्रामीण बैंक की कट्टीवाड़ा शाखा द्वारा ग्राम ग्राम करेली मकड़ी में प्रधानमंत्री जन-धन योजनांतर्गत शिविर लगाया गया। इसमें शाखा प्रबंधक योर्गेंद्र सोनी ने सभी ग्रामीणों को बचत खाते खुलवाने के लिए प्रेरित किया।

उन्होंने कहा आपके द्वारा की गई बचत विपदा के समय आपके काम आती है। आर्थिक आधार आपको आत्मसिद्धि विपदा से लड़ने की ताकत देता है। ग्रामीणों ने खाते खुलवाने में रुचि दिखाई। इस अवसर पर ग्राम सरपंच, सचिव, ग्राम सहायक सहित अन्य ग्रामीण मौजूद थे।



आलीराजपुर, बिहार में आए बर्फी



15



इंस्पायर अवार्ड | तीन दिनी विज्ञान प्रदर्शनी का समापन, अतिथियों ने विद्यार्थियों को दिए प्रमाण पत्र

## राज्यस्तर के लिए 77 में से 4 मॉडल चयनित



आलीराजपुर . ये विद्यार्थी मॉडल लेकर जा रहे जबलपुर।

भास्कर संवाददाता | आलीराजपुर

तीन दिनी इंस्पायर अवार्ड विज्ञान प्रदर्शनी का समापन रविवार को हुआ। राज्य स्तरीय स्पर्धा के लिए मूल्यांकन समिति के सदस्यों ने 77 में से 4 मॉडल का चयन किया। चयनित बाल वैज्ञानिक 27-28 अगस्त को जबलपुर में राज्य स्तरीय स्पर्धा में भागीदारी करेंगे।

समापन कार्यक्रम के मुख्य अतिथि पटेल पब्लिक स्कूल के प्राचार्य आरविंद गेहलोत थे। अध्यक्षता जिला शिक्षा अधिकारी सीएस टैगोर ने की। प्रदर्शनी में जिलेभर से चयनित छात्र-छात्राएं विज्ञान से संबंधित मॉडल बनाकर आए थे। प्रदर्शनी में शामिल सभी प्रतिभागी छात्र-छात्राओं को प्रमाण पत्र देकर पुरस्कृत किया गया। इस मौके पर उत्कृष्ट विद्यालय के प्राचार्य संजय गांधी, लक्ष्मणी प्राचार्य गिरधर ठाकरे, बहारपुरा प्राचार्य संजय परबाल, बोरखड प्राचार्य आरएन राठौर, सोडवा प्राचार्य एमएच मंसुरी, विश्वजीतसिंह तंवर, राबवंद्रे गेहलोत आदि मौजूद थे।

### इन विद्यार्थियों का हुआ चयन

सोडवा हाईस्कूल से पुष्पजोसिंह किराड़े का चयन हुआ। पुष्परज ने गैस जबरदस्त तैयार कर प्रथम स्थान प्राप्त किया। द्वितीय स्थान पर उमावि बलेशी (जोबट) के भारतसिंह बामनिया रहे। उमावि भुरघाटा के भावेश सिंह ने तैर मॉडल का मॉडल बनाकर तीसरा स्थान प्राप्त किया। धुआं संतंत्र का मॉडल बनाने वाली कस्तूरबा कव्या आश्रम बड़ा गुंडा की पुजा रघुसिंह ने चौथे स्थान पर रही। जिला स्तर पर चयनित मॉडलों व उसको बनाने वाले विद्यार्थियों को राज्य स्तरीय इंस्पायर अवार्ड प्रदर्शनी में भेजा जाएगा। यह प्रदर्शनी 27 एवं 28 अगस्त को जबलपुर में आयोजित होगी।

# बैंक में खाता खोलने की समझाइश दी शिविर में



आलीराजपुर में आयोजित कार्यक्रम में ग्रामीणों को वित्तीय साक्षरता देते हुए श्री जैन।

**आलीराजपुर।** बड़ौदा आरसेटी के वित्तीय साक्षरता परामर्श केंद्र सारथी द्वारा दत्तक ग्राम गढ़ात में रविवार को बृहद वित्तीय समावेशन शिविर आयोजित किया गया।

इसमें वित्तीय साक्षरता परामर्शदाता सुधीर जैन, कार्यालय सहायक वीरेंद्र जमरा व ग्राम पंचायत की सरपंच धनवाई कनेश ने सहभागिता की। शिविर में मौजूद ग्रामवासियों को श्री जैन ने भारत सरकार की प्रधानमंत्री जन-धन



कार्यक्रम में बड़ी संख्या में ग्रामीणों ने भाग लिया।

समझाते हुए उन्हें अपनी बचत को भी राष्ट्रीयकृत बैंकों में जमा किए जाने के बारे में जानकारी दी। श्री जमरा ने कहा साहूकारी के चंगुल में फसकर शोषित हुए सैकड़ों लोगों के लिए बैंक खाता खोलवाकर वहां लेन-देन करना सबसे उपयुक्त कार्य है। उन्होंने बड़ी मुश्किल से कमाए पैसे को ठीक ढंग से रखने की बात कही। सरपंच श्रीमती कनेश ने सभी ग्रामीणों से जल्द से जल्द बैंक खाता खोलवा कर लाभ उठाने की अपील की। कार्यक्रम में

ग्रामीण उद्यानिकी विस्तार अधिकारी शैतानसिंह रावत, रवि निनामा व ग्रामीण कृषि विस्तार अधिकारी केएल गडरिया ने भी संबोधित कर विभागीय योजनाओं के बारे में बताया। शिविर में ग्रामीणों को वित्तीय डायरी व पंपलेट आदि साक्षरता साहित्य वितरित किया गया। कार्यक्रम में ग्राम सहायक सचिव बलराम रावत, चौकीदार इडला, छतरसिंह, रामसिंह, मोहनिया सहित बड़ी संख्या में ग्रामवासी उपस्थित थे। - निर



# प्रधानमंत्री जनधन योजना में आदिवासियों के खाते खोले

अलीराजपुर

indore@patrika.com

शहर के सुभाष मार्ग पर केनरा बैंक के शाखा परिसर में सोमवार को न्याय्यक्ष सेना महेश पटेल ने एटीएम का शुभारंभ किया।

सेना पटेल ने बैंक कर्मियों को शहर को एक और सौगात देने के लिए आभार जताया। उन्होंने कहा, शहर की बढ़ती जरूरतों के चलते बैंक द्वारा एटीएम सुविधा उपलब्ध कराना सराहनीय पहल है। इस दौरान शहर काजी अफजल मियां, पार्षद राकेश सेन, राजेंद्र टवली, मुकेश गुप्ता, सुधीर थेंपड़िया, शाहिद दोबान, जहीर अली मकरानी, कांतिलाल राठौड़ सहित बैंक मैनेजर हेतराम, अधिकारी सतीशकुमार, कर्मचारी मनोज टैगोर, लक्ष्मी मीणा, दुकालसिंह रावत सहित अन्य लोग मौजूद थे।

## जनधन योजना के तहत खोले 100 खाते

बैंक मैनेजर हेतराम ने बताया, बैंक परिसर में शुरू किए गए नवीन एटीएम से 24 घंटे लेनदेन की सुविधा उपलब्ध रहेगी। सोमवार को प्रधानमंत्री जनधन योजना के तहत 100 आदिवासी ग्रामीणों के नवीन खाते बैंक में खुलवाए गए।



बैंक परिसर में नया खाता खुलाते हुए ग्रामीण।



न्याय्यक्ष सेना पटेल ने फीता काटकर एटीएम का शुभारंभ किया।